

АНЕКС 3.6. ОБРАЗЕЦ НА ДОГОВОР ЗА УСЛУГИ

ДОГОВОР ЗА УСЛУГИ

ЗА ОБЕЗБЕДУВАЊЕ НА УСЛУГИ ЗА ВОДОСНАБДУВАЊЕ И КАНАЛИЗАЦИЈА ВО
ЕДИНИЦАТА НА ЛОКАЛНА САМОУПРАВА НА ОПШТИНА ЗРНОВЦИ

СКЛУЧЕНО ОД СТРАНА НА

Локалниот **Совет на Општина Зрновци** (ЕЛС)

и

ПРЕТПРИЈАТИЕТО ЗА КОМУНАЛНИ УСЛУГИ КЈП „Водна Кула „Зрновци

ПОГЛАВЈЕ I ОПШТИ ОДРЕДБИ

1 Страни и претставници на страните

Страни на овој договор за услуги се:

- Локалниот совет на општина Зрновци во понатамошниот текст „Советот“ претставен од страна на претседателот на Советот Владо Ристов избран за член на Советот на општина Зрновци на локални избори врз основа на Изборниот Законик на Република Македонија
- Претпријатието за комунални услуги, во понатамошниот текст „Претпријатие“, претставено од страна на Раководителот на претпријатието в. д директор Горан Кокев основано со акт за оснивање на КЈП „Водна Кула „- Зрновци донесени од страна на Локалниот совет на Општина Зрновци .

2 Дефиниции

- *Единица на локална самоуправа* – административна / политичка поделба на Република Македонија - оснивана согласно Законот за територијална организација на локалната самоуправа во Република Македонија
- *Локален совет* – избраното тело кое ги претставува интересите на населението на единицата на локалната самоуправа
- *Општина* – извршното тело на Локалниот совет, под надлежност на Градоначалникот

- *Градоначалник* – избраниот раководител на Општината
- *КП* – Претпријатие за комунални услуги формирано од и во сопственост на Локалниот совет
- *Акти на КП* – Внатрешни акти на КП, донесени од страна на Локалниот совет на 26.02.2009 под бр. 07-71
- *Одбор на КП* – тело кое управува со КП формирано во согласност со статутите на КП

Членовите на одборот треба да се избираат од страна на Локалниот совет од редот на граѓанското општество според нивните интереси и компетенции

- *Централизираны услуги за водоснабдување и одведување на отпадни води* – Производство и дистрибуција на вода за пиење преку цевководни системи; собирање, пречистување и одведување на отпадни води преку централизираны системи; и сродны услуги за клиентите.
- *Постројки* – Работи за производство, пречистување, складирање и дистрибуција на вода, како и работи за собирање, пречистување и одведување на отпадни води.
- *Бизнис план на КП* – 3 годишен план кој се ажурира секоја година, за корпорацискиот развој на КП

Многу е важно освен годишниот буџет, да се изготви и бизнис план за да се идентификуваат долгорочните прашања и решенија, вклучувајќи и план за инвестиции. Дали треба да биде 3 или 5 години?

3 Намена и цел на договорот за услуги

Со овој договор за услуги се регулираат односите помеѓу Советот и Претпријатието со цел континуирано обезбедување на услуги за водоснабдување и отпадни води со најголем можен квалитет по најекономични трошоци за општината на (ЕЛС), и оптимално користење на постројките за вода и отпадни води доделени на Претпријатието од страна на Советот.

4 Надлежности на страните

- 4.1 Во согласност со Законот за локална самоуправа на Република Македонија, бр. 05/2002 и Статутот на Општина Зрновци Сл. Гласник на општина Зрновци бр. 05/05) Советот е надлежен за обезбедување на услуги за водоснабдување и отпадни води и за управување и развој на објектите за водоснабдување и отпадни води во сопственост на (ЕЛС).

Прашање: дели објектите се во сопственост на ЕЛС или на државата (сопственост на средства)?

Објектите се во сопственост на општина Зрнојци а се преостапени на користење и стопанисување на КЈП „ Водна Кула , Зрнојци со Одлука на Советот .

4.2 Претпријатието е основано со одлука на Советот. Во согласност со неговите акти донесени на 26.02.2009 бр. 07-71 Претпријатието е правно лице во целосна сопственост на Локалниот совет, со конкретна мисија и лиценца за вршење на услуги за водоснабдување и отпадни води.

5 Услуги кои треба да се извршат

Претпријатието ќе ги извршува следниве услуги:

- Работење, одржување и развој на постројки за производство и дистрибуција на вода, и набавка на пречистена вода, за обезбедување на вода за пиење на населението.
- Работење, одржување и развој на постројки за собирање и пречистување на отпадни води за обезбедување на услуги за отпадни води на населението
- Собирање на надоместоци од корисниците на горенаведените услуги.

во рамките на областа која ја опслужува, како што е дефинирано во Оддел 6 од овој Договор, со целосна ексклузивност.

6 Област на опслужување

6.1 Услугите ќе се вршат во рамките на (ЕЛС), како што е прикажано на приложената карта (Анекс 1).

6.2 Сите варијации (проширување или намалување) на областа на опслужување мора да бидат одобрени од страна на Советот.

7 Услуги од / надвор од областа на опслужување

7.1 Услуги во или надвор од областа на опслужување вклучуваат снабдување со сива или вода за пиење, услуги кон населението во блиските села и градови, итн.

7.2 Сите услуги во или надвор од областа на опслужување мора да се базираат на договорни аранжмани со Претпријатието.

8 Времетраење, менување и прекинување на Договорот за услуги

8.1 Овој договор за услуги важи се додека и двете страни ги исполнуваат своите обврски.

8.2 Овој договор за услуги може да се менува од време на време, меѓутоа не почесто од еднаш годишно, по барање на една од страните и по добивање на одобрување од страна на двете страни.

8.3 Договорот за услуги може да се раскине со известување од 12 месеци со одлука на Советот во следниве случаи:

- Постојано незадоволително работење или повторливо непочитување на одредбите на Договорот за услуги од страна на Претпријатието и писмени опомени од страна на Советот.
- Промена на институционалната рамка за обезбедување на услуги за водоснабдување и отпадни води, со одлука на Советот.

ПОГЛАВЈЕ 2 ПРАВА И ОБВРСКИ НА ПРЕТПРИЈАТИЕТО

9 Усогласеност со закони, регулативи, стандарди и норми

9.1 Претпријатието треба во секое време да ги почитува сите закони, регулативи, норми, стандарди и препораки кои имаат влијание врз неговите активности, особено во однос на квалитет на води, заштита на животна средина, и против пожарна заштита.

9.2 Посебно, Претпријатието константно ќе ги одржува, ажурира и обновува своите лиценци за одредбите за услугите вклучени во овој Договор.

Дали КП се лиценцирани за услуги за водоснабдување / отпадни води? Од кого?

КПП „Водна Кула“, Зрновци е регистрирано за преработка, дистрибуција и одведување на урбани отпадни води.

9.3 Претпријатието мора веднаш да го информира Советот за било каква промена во правната односно регулаторната рамка која има влијание врз неговите активности, и да достави до Советот планови за тоа како има намера да се усогласи со таквата промена.

10 Организација на претпријатието и човечки ресурси

10.1 Раководителот на Претпријатието ја утврдува организацијата и екипираноста на Претпријатието за извршување на Договорот за услуги.

10.2 Вработувањата се одговорност на раководителот на претпријатието, во согласност со законот, и во рамките на одобрените буџетски лимити.

10.3 Претпријатието треба да изготви и спроведе програма за обука, во согласност со одредбите на бизнис планот.

11 Осигурување

Претпријатието ќе набави и ќе одржува на сила, за време на вршењето на Договорот за услуги, задолжително осигурување во согласност со важечките закони.

12 Средства

12.1 Сите постојани средства за водоснабдување и отпадни води, во сопственост на (ЕЛС) Зрновци администрирани од страна на Советот, се доделуваат од страна на Советот *бесплатно (? (да))* на Претпријатието во текот на времетраењето на услугите.

- 12.2 Капиталните средства доделени на Претпријатието на денот на потпишување на договорот се наведени во Анекс 2.

Барем краток опис на постројките за водоснабдување и отпадни води
- фабрика за хемска обработка на вода со таложници, течно хлорирање на водата и
- два механички самоперачки филтри наполнети со супстанца туф со гранулати од 0,5 до 2,5 мм
- примарен цевковод во должина од 1км ф225 и секундарна мрежа во должина од 14км од различни профили ф100 ф70 и ф50 од различни материјали (метални и пви)
за одвод на урбани отпадни води системот е комбиниран од канализациона мрежа и атмосферска мрежа во должина од 15 км со различни профили од ф125 до ф300мм од различен материјал (азбест, бетонски и пви)

- 12.3 Претпријатието мора да води во секое време детален попис со соодветни вредности на сите постојани средства кои му се доделени од страна на Советот.
- 12.4 Претпријатието е целосно одговорно за редовното одржување на сите постојани средства кои му се доделени од страна на Советот.
- 12.5 Претпријатието мора во својот бизнис план да ги наведе спецификациите и трошоците за рехабилитација, замена и развој на постојните средства кои му се доделени од страна на Советот.
- 12.6 Постојаните средства доделени на Претпријатието од страна на Советот можат да бидат продадени или со нив да се располага во согласност со одредбите предвидени со важечкото законодавство.

13 Работење и одржување на постројките

- 13.1 Претпријатието мора да работи и да ги одржува постројките кои му се доделени од страна на Советот во согласност со нормите предвидени во важечките законски прописи, на начин на кој ќе се обезбеди оптимално користење на овие постројки во смисла на нивна ефикасност и животен век, а се со цел да се оптимизираат трошоците за работење и одржување и да се заштити животната средина.

Претпријатието треба да ги исполни договорените цели во однос на работењето и одржувањето како и индикаторите за успешност наведени во тековниот бизнис план.

14 Квалитет на водоснабдување и отпадни води

- 14.1 Претпријатието е целосно одговорно за почитување на сите релевантни стандарди и норми во однос на:
- а. Квалитетот на водата за пиење доставена до населението
 - б. Квалитетот на отпадните води испуштени во животната средина
- 14.2 Претпријатијата треба да ги следат инструкциите добиени од страна на институциите надлежни за контрола во однос на квалитетот на водата и отпадните води.

14.3 Советот може да нареди дополнителни примероци да се испитаат од страна на независни јавни или приватни регистрирани лаборатории, доколку така налага состојбата.

14.4 Претпријатието треба да ги исполни договорените цели за квалитет на вода и отпадни води за индикаторите на успешност наведени во тековниот бизнис план.

15 Управување со корисниците

Правната врска помеѓу Претпријатието и неговите клиенти е „Договор со корисниците“, во кој се наведени соодветните права и обврски на Претпријатието и неговите корисници.

Претпријатието ќе ги ажурира и дополни постоечките „договори со корисниците“ (приложени во Анекс 3) за сите категории на корисници во рок од 6 месеци од потпишувањето на овој Договор за услуги. Претпријатието треба да води регистер на поплаки од корисниците, во кој ќе бидат наведени датумот, времето, и природата на поплаката, како и детали за преземените активности и времето на реакција.

Претпријатието мора во секое време да обезбеди еднаков третман за сите корисници во областа на опслужување, без било каква дискриминација, особено во смисла на тарифи, време на приклучување, време на реакција по пријавени поплаки, итн.

Претпријатието треба да ги исполни договорените цели за управување со корисниците за индикаторите на успешност наведени во тековниот бизнис план.

16 Под-договори

16.1 Склучување на под-договори за вршење на било кој дел од основните активности на Претпријатието, односно активности поврзани со производство и дистрибуција на вода за пиење, собирање и пречистување на отпадни води и управување со корисниците не е дозволено без официјално одобрување од страна на Советот.

16.2 За активности кои не се основни активности на претпријатието, Претпријатието може да склучува под-договори без претходно да се обрати до Советот.

17 Набавки

Набавките на стоки и услуги од страна на Претпријатието мора да бидат во согласност со националните и локалните прописи поврзани со набавки.

18 Тарифи

Претпријатието треба да изготви и предложи промени и прилагодувања на нивото и/или структурата на тарифите во согласност со Методологијата за поставување на тарифи.

Тековната методологија објавена од страна на Министерството за транспорт и врски мора да биде подобрена (како што е укажано во ЕЦА извештајот)

19 Буџети

- 19.1 Претпријатието треба да изготвува годишни буџети за своите работи и инвестиции, и истите ќе ги доставува до Советот на одобрување.

Во моментот, КП изготвуваат „финансиски планови“, односно нешто што е помеѓу буџет и бизнис план.

- 19.2 Претпријатието треба го следи спроведувањето на овие буџети, и за тоа да го известува Советот по пат на полугодишни и годишни извештаи.

20 Сметководство и ревизија

- 20.1 Претпријатието ќе води точно и системско сметководство во однос на услугите и овој договор во согласност со македонските сметководствени стандарди со тоа што ќе ги прилагоди сметководствените извештаи на меѓународните сметководствени стандарди (МСС).

- 20.2 Претпријатието ќе води посебни сметки за услугите за водоснабдување, услугите за отпадни води, како и за целината составена од услуги за водоснабдување и отпадни води.

- 20.3 Сметките на претпријатието треба да бидат изготвени и ревидирани во согласност со законските прописи, од страна на овластен ревизор, во законски предвидениот рок.

21 Планирање

- 21.1 Претпријатието треба да изготви 3-годишен (или 5-годишен?) бизнис план кој ќе се ажурира секоја година и кој ќе се доставува до советот на одобрување.

- 21.2 Бизнис планот треба да ги покрие сите области на делување на Претпријатието, вклучувајќи го тука работењето и одржувањето, инвестициите сметководството и финансиите, правните работи, управувањето со корисниците, човечки ресурси, итн.

- 21.3 Бизнис планот треба да вклучува јасни стратегии и цели за Претпријатието и годишни цели за утврдените показатели на успешност, одразувајќи го квалитетот и нивото на услуги, како и успешноста на управувањето со Претпријатието.

- 21.4.1 Бизнис планот треба да вклучува среднорочен и долгорочен план за капитални инвестиции, вклучувајќи сите рехабилитации, замени и развој на средствата.

22 Известување

- 22.1 Претпријатието треба да изготвува и ги доставува преку одборот следниве извештаи до Советот, користејќи усогласени обрасци:

- *Пред 31-ви јануари*

Годишен извештај, во кој ќе се обезбедат сите релевантни информации за активностите и успешноста на Претпријатието (преку показатели и цели усогласени во Бизнес планот), како и извршувањето на буџетот за изминатата година

- *Пред 30-ти јуни*

Ревидирани финансиски сметки на Претпријатието.

- *Пред 31-ви Јули*

Полугодишен извештај, во кој ќе бидат наведени сите релевантни информации за активностите и успешноста на Претпријатието (преку показатели и цели усогласено во Бизнес планот), како и следење на тековните буџети

- *Пред 30-ти септември:*

- Буџети за претстојната година
- Ажуриран 3-годишен (*5-годишен?*) бизнис план, вклучувајќи и план на капитални инвестиции.

- 22.2 Посебни извештаи ќе бидат подготвувани и доставувани до Советот од страна на Претпријатието на негова иницијатива или по барање на Советот.

ПОГЛАВЈЕ 3 ПРАВА И ОБВРСКИ НА ЛОКАЛНИОТ СОВЕТ

23 Раководител на претпријатието

Раководителот на претпријатието го именува Претседателот на одборот на КП.

Во моментот, раководителот на КП го именува Градоначалникот по сопствено наоѓање

Согласно Законот за јавните претпријатија, Градоначалникот на општината го именува директорот на КП за КП кои се основани од страна на Советот на општината.

Договорот за вработување помеѓу одборот и раководителот на претпријатието треба да се повикува на постигнување на целите на бизнис планот.

Во случај на лошо управување односно недоволна успешност на Претпријатието, Локалниот совет може да му препорача на Одборот да издаде опомена на Раководителот на претпријатието, или да препорача раскинување на неговиот/нејзиниот договор.

24 Следење и надзор

Како извршно тело на Локалниот совет, општината треба да врши следење и контрола на активностите и успешноста на Претпријатието во рамките на овој Договор.

Општината треба да ги прегледа сите извештаи и ревизии доставени од страна на Претпријатието, како што е наведено во оддел 22 погоре, и да ги достави своите заклучоци и препораки до Претпријатието.

25 Инвестиции

Советот треба да го прегледа и одобри планот за капитални инвестиции подготвен од страна на Претпријатието во рамките на бизнис планот.

Советот треба да ги поддржува напорите на Претпријатието за пристапување до национално односно интернационално финансирање и субвенции.

По барање, советот ќе даде гаранции за заемите кое претпријатието ги земало за инвестиции планирани во одобрениот План за капитални инвестиции.

Она што е битно да се вклучи тука се обврските на КП во смисла на отплата на заемот во рамките на МСИП.

26 Тарифи

Советот ќе одобри промени на тарифите предложени од страна на Претпријатието во рок од еден календарски месец, во согласност со Методологијата за поставување на тарифи.

Одбивањето или измените на тарифните предлози од страна на Советот ќе бидат соодветно и официјално документирани и оправдани.

Советот, во случај да донел одлука за поставување на тарифите за услугите на ниво пониско од економски оправданите трошоци на обезбедените услуги, ќе ја надомести разликата помеѓу одобрените тарифи и економски оправданите трошоци на дефинираните услуги од локалниот буџет во рок од 3 месеци по изјавата за надоместување од страна на Претпријатието.

ПОГЛАВЈЕ 4 – ОДНОСИ ПОМЕЃУ СТРАНИТЕ

27 Во рамките на Договорот за услуги, Раководителот на претпријатието или неговиот претставник ќе реферира пред Општината.

28 Освен во исклучителни околности, Локалниот совет и Општината нема да се мешаат во секојдневните работи на Претпријатието, како и во неговата организациска структура и екипираност со персонал.

ПОГЛАВЈЕ 5 РАЗРЕШУВАЊЕ НА СПОРОВИ

29 Пријателско разрешување / арбитража

29.1 Страните ќе се потрудат да ги разрешат своите несогласувања по пат на преговори и пријателско разрешување.

29.2 Доколку страните не успеат да го разрешат спорот по пат на пријателско порамнување, тогаш Страните ќе го упатат спорот на Судот за деловна арбитража на (име), односно, во повисока степен, во (име).

АНЕКСИ

- Анекс 1 Област на опслужување (карта)
- Анекс 2 Средства (резиме)
- Анекс 3 Договор за услуги со корисниците

Овластени потписи:


Претседател на советот
на општина Зрновци
Владо Ристов



Претседател на одборот на КЈП
„Водна Кула „ Зрновци

бр. 03-753 од 24.10.2018

03 "37" 26.10. 2018